



बन्दिपुर गाउँपालिका बन्दिपुर राजपत्र

बन्दिपुर गाउँपालिकाद्वारा प्रकाशित

खण्ड: ०७

संख्या: १०

मिति: २०८०/०९/२३

भाग २

बन्दिपुर गाउँपालिका

गाउँ कार्यपालिका कार्यालयको सूचना

बन्दिपुर गाउँपालिका स्वयंसेवक शिक्षक व्यवस्थापन कार्यविधि २०८०

बन्दिपुर गाउँपालिका स्वयंसेवक शिक्षक व्यवस्थापन कार्यविधि २०८०

प्रस्तावना: बन्दिपुर गाउँपालिका अन्तर्गतका सामुदायिक विद्यालयमा स्वयंसेवक शिक्षकको रूपमा शिक्षक व्यवस्थापन गरी विद्यालयमा शैक्षिक गुणस्तर सुधारको लागि बन्दिपुरगाउँपालिका बाट स्वीकृत स्वयंसेवक शिक्षक कार्यक्रमलाई थप व्यवस्थित तथा प्रभावकारी रूपमा कार्यान्वयन गर्नको लागि बन्दिपुरगाउँपालिकाको शिक्षा ऐन -२०७५ को दफा ६२ को ले दिएको अधिकार प्रयोग गरी यो कार्यविधि बनाइएको छ ।

परिच्छेद-१ प्रारम्भ तथा परिभाषा

१.१ संक्षिप्त नाम र प्रारम्भ:

- १) यस कार्यविधिको नाम “बन्दिपुर गाउँपालिका स्वयंसेवक शिक्षक व्यवस्थापन कार्यविधि-२०८०” रहने छ ।
- २) यो कार्यविधि बन्दिपुर गाउँकार्यपालिकाबाट स्वीकृत भए पश्चात लागु हुनेछ ।

१.२) परिभाषा: विषय वा प्रसंगले अर्को अर्थ नलागेमा यस कार्यविधिमा

१. “ऐन” भन्नाले बन्दिपुरगाउँपालिकाको शिक्षा ऐन २०७५ सम्झनु पर्दछ ।
२. “कार्यविधि” भन्नाले स्वयंसेवक शिक्षक व्यवस्थापन कार्यविधि-२०८० लाई सम्झनु पर्दछ ।
३. “कार्यपालिका” भन्नाले बन्दिपुर गाउँकार्यपालिकालाई सम्झनु पर्दछ ।
४. “गाउँ शिक्षा समिति” भन्नाले शिक्षा ऐन -२०७५ बमोजिम गठित बन्दिपुरगाउँ शिक्षा समितिलाई सम्झनु पर्दछ ।
५. “शिक्षा युवा तथा खेलकुद शाखा” भन्नाले बन्दिपुरगाउँपालिकाको शिक्षा, युवा तथा खेलकुद शाखा सम्झनु पर्दछ ।
६. “व्यवस्थापन समिति” भन्नाले सामुदायिक विद्यालयमा गठित विद्यालय व्यवस्थापन समितिलाई सम्झनु पर्दछ ।
७. “सामुदायिक विद्यालय” भन्नाले नेपाल सरकारबाट नियमित रूपमा अनुदान पाउने गरी अनुमति वा स्वीकृत विद्यालय सम्झनु पर्दछ ।
८. “स्थानीय तह” भन्नाले बन्दिपुर गाउँपालिका सम्झनु पर्दछ ।
९. “अनुदान” भन्नाले स्वयंसेवक शिक्षक व्यवस्थापनका लागि विनियोजित अनुदान बुझनु पर्दछ ।

१०. “स्वयंसेवक शिक्षक” भन्नाले यस अनुदान बाट पारिश्रमिक सुविधा पाउने गरी स्वयंसेवक शिक्षकको रूपमा सेवा गर्न इच्छुक भइ विद्यालय व्यवस्थापन समितिबाट नियुक्त शिक्षकलाई सम्झनु पर्नेछ ।

परिच्छेद २: उद्देश्य, अपेक्षा तथा बजेट सिमा

२.१ उद्देश्य:

१) यो कार्यविधि जारी गर्नुको उद्देश्य देहाय बमोजिमको रहेको छ:

क) विद्यालयलाई उपलब्ध गराउने स्वयंसेवक शिक्षकको वितरणको आधार तथा व्यवस्थापन लागी मार्गदर्शन गर्नु,

ख) गुणस्तरीय शिक्षामा बालबालिकाहरूको सहज पहुँचको आधार तयार गर्नु,

२.२ अपेक्षा: बन्दिपुर गाउँपालिका भित्र संचालित विद्यालयमा गुणस्तर सुनिश्चितता गर्नु ।

२.३ बजेट र सिमा: बन्दिपुरगाउँपालिकाको गाउँ सभा बाट स्वीकृत बजेटको सिमा नै बजेटको सिमा हो ।

परिच्छेद-३ अनुदान वितरणको आधारहरू

३.१ अनुदान वितरणको आधारहरू: स्वयंसेवक शिक्षक तपसिल अनुसारको आधारमा रहेर वितरण गरीनेछ ।

क) विद्यालयको विद्यार्थी संख्या,

ख) विद्यालयको मौजुदा दरवन्दी संख्या,

ग) विद्यालयमा संचालित कक्षा संख्या,

घ) स्वयंसेवक शिक्षकमा शिर्षकमा व्यवस्थापन गरिएको बजेट रकम,

परिच्छेद-४

स्वयंमसेवक शिक्षक शिक्षक छनौट समिति सम्बन्धी व्यवस्था

४.१: स्वयंमसेवक शिक्षक शिक्षक छनौट समिति गठनः(१) यस कार्यविधि अनुसार निर्धारित पदमा स्वयंमसेवक शिक्षक शिक्षक छनौट गरी सिफारिस गर्नका लागि देहाय बमोजिमको एक स्वयंमसेवक शिक्षक शिक्षक छनौट समिति रहनेछः

क) प्रमुख प्रशासकीय अधिकृत	- संयोजक
ख) विषय विज्ञ दुई जना	- सदस्य
ग) प्रशासन शाखा अधिकृत	- सदस्य
घ) शिक्षा अधिकृत	- सदस्य सचिव

(२) समितिको कार्य सञ्चालन तथा बैठक सम्बन्धी कार्यविधि समिति आफैले निर्धारण गरे बमोजिम हुनेछ ।

४.२: स्वयंमसेवक शिक्षक शिक्षक छनौट समितिको काम, कर्तव्य तथा अधिकार: स्वयंमसेवक शिक्षक शिक्षक छनौट समितिको काम, कर्तव्य तथा अधिकार देहाय बमोजिम हुनेछः

(क) यस कार्यविधि अनुसार सामुदायिक विद्यालयका लागि तोकिएको पद संख्यामा स्वयंमसेवक शिक्षक करार नियुक्ति गर्न प्रतियोगात्मक परीक्षा सञ्चालनका लागि विज्ञापन प्रकाशित गर्ने,

(ख) विज्ञापनमा तोकिएको योग्यता पुगेका उम्मेदवारको छनौट गर्न लिखित परीक्षा, अन्तर्वार्ता तथा आवश्यकतानुसार प्रयोगात्मक परीक्षा सञ्चालन गर्ने तथा नतिजा प्रकाशन गर्ने,

(ग) लिखित परीक्षाबाट उत्तीर्ण हुने उम्मेदवारहरूलाई अन्तर्वार्ताका लागि छनौट गर्ने तथा नाम प्रकाशन गर्ने,

(घ) अन्तर्वार्ताको लागि छनौट भएका उम्मेदवारहरूको अन्तर्वार्ता सञ्चालन गर्ने । आवश्यक संख्यामा सफल उम्मेदवारहरू छनौट गरि योग्यताक्रम सहित नियुक्तिका लागि सिफारिस गर्ने र उपलब्ध भएसम्म आवश्यक पद संख्याको २० प्रतिशत उम्मेदवारहरू थप गरी वैकल्पिक योग्यताक्रम सूचि प्रकाशन गर्ने ।

परिच्छेद — ५

विज्ञापन प्रकाशन,प्रतियोगितात्मक परीक्षा र सिफारिस सम्बन्धि व्यवस्था

५.१ विज्ञापन प्रकाशन गर्नु पर्ने:

- (१) यस कार्यविधि बमोजिम स्वयंसेवक शिक्षक शिक्षक पदमा पदपूर्तिको लागि कम्तिमा १५ दिनको म्याद राखी विज्ञापन प्रकाशन गर्नु पर्ने छ । आवेदनको ढाँचा अनुसूचि १ बमोजिम हुने छ ।

५.२: कार्यक्रम कार्यान्वयन प्रक्रिया:

१. गाउँपालिका स्वयंसेवक शिक्षकको शिक्षक छनौट तथा नियुक्ति गर्न शिक्षक सेवा आयोगको नियुक्ति प्रक्रिया नै अवलम्बन गरिने छ ।

क. स्वयंसेवक शिक्षक शिक्षक पदपूर्तिका लागि स्वयंसेवक शिक्षक शिक्षक छनौट समितिले देहाय बमोजिमको प्रक्रिया अवलम्बन गरि लिखित परीक्षा,अन्तर्वार्ता तथा आवश्यकतानुसार प्रयोगात्मक परीक्षा सञ्चालन गर्ने छ ।

ख. लिखित परीक्षाको पूर्णाङ्क र उत्तीर्णाङ्क पाठ्यक्रममा निर्धारण भए बमोजिम हुनेछ ।

ग. अन्तर्वार्ताको २० अंक हुनेछ, जस मध्ये शैक्षिक योग्यताको अङ्क ५ (न्युनतमको लागि ३ तथा माथिल्लो योग्यताको २), व्यक्तिगत अन्तर्वार्ता १५ अङ्कको हुनेछ ।

- न्युनतम शैक्षिक योग्यता वापत प्रथम श्रेणीको अङ्क ३,द्वितीय श्रेणीको अङ्क २ र तृतीय श्रेणीको अङ्क १ हुनेछ । श्रेणी नखुलेको प्रमाणपत्रको हकमा द्वितीय श्रेणी सरहको अङ्क दिइनेछ ।

- माथिल्लो शैक्षिक योग्यता वापत प्रथम श्रेणीको अङ्क २ र द्वितीय श्रेणीको अङ्क १ हुनेछ ।

घ. आवश्यकता अनुसार लिइने प्रयोगात्मक परीक्षाको पूर्णाङ्क र उत्तीर्णाङ्क क्रमशः २५ र १० हुनेछ ।

परिच्छेद ६:

स्वयंसेवक शिक्षक शिक्षकको योग्यता तथा सेवा सुविधा सम्बन्धी व्यवस्था

५.१ शिक्षकको योग्यता: (१) स्वयंसेवक शिक्षक पदमा उमेदवार हुनको लागि देहायबमोजिमको योग्यता पुगेका नेपाली नागरिक मात्र योग्य हुनेछन्:

- क. १८ वर्ष पूरा भइ ४० वर्ष ननाघेको, मगज नबिगेको, नैतिक पतन देखिने फौजदारी अभियोगमा कसूरदार नठहरिएको तथा भविष्यमा सरकारी नोकरी एवम् शिक्षक सेवाको लागि अयोग्य हुने गरी सेवाबाट बर्खास्त नभएको,
- ख. मान्यता प्राप्त शिक्षण संस्थाबाट कम्तीमा शिक्षा शास्त्रमा प्रविणता प्रमाणपत्र तह वा सो सरह उत्तीर्ण गरेको वा अन्य विषयमा प्रविणता प्रमाणपत्र तह वा सो सरह उत्तीर्ण गरी अध्यापन अनुमति पत्र प्राप्त गरेको ।

५.२ स्वयंसेवक शिक्षक शिक्षकको सेवा, शर्त तथा सुविधा सम्बन्धी व्यवस्था: स्वयंसेवक शिक्षकको सेवा, शर्त तथा सुविधा सम्बन्धी व्यवस्था देहाय बमोजिम हुनेछ:

क. स्वयंसेवक शिक्षक शिक्षकको मासिक तलब रु. १५, ०००/- (अक्षरुपी पन्द्र हजार) का दरले चाडपर्व खर्च सहित १३ महिना बराबरको तलब उपलब्ध गराइनेछ ।

ख. स्वयंसेवक शिक्षक शिक्षकले पाउने विदा देहायबमोजिम हुनेछ:

(क) पर्व विदा र भैपरि आउने विदा शिक्षा नियमावलीमा उल्लेख भए अनुसार उपलब्ध गराइनेछ । यस्तो विदा सञ्चित हुने छैन ।

(ख) आफ्नै रीत र परम्परा अनुसार बढीमा १५ दिन क्रियाविदा उपलब्ध गराइने छ

(ग) अन्य विदाको हकमा कार्यपालिकाको निर्णय अनुसार हुनेछ ।

(१) माथि उल्लेखित (क) , (ख) तथा (ग) को हकमा सम्बन्धित विद्यालयको प्रधानाध्यापकले विदा स्वीकृत गर्नेछ ।

(२) स्वयंसेवक शिक्षक शिक्षकको मासिक तलब निज कार्यरत विद्यालयको खातामा निकास गरिनेछ । यसका लागि सम्बन्धित विद्यालयले त्रैमासिक रूपमा निकास माग फाराम गाउँपालिकामा पेश गर्नुपर्नेछ । विद्यालयमा निकास पश्चात सम्बन्धित विद्यालयले निजको कार्यसम्पादन र हाजिरी अभिलेखका आधारमा बैंक खातामा फर्त भुक्तानी दिनुपर्नेछ ।

परिच्छेद ७: कार्यक्रमको अनुगमन

५.१ कार्यक्रमको अनुगमन: कार्यक्रमको अनुगमन बन्दिपुरगाउँपालिकाबाट अनुगमन गरिनेछ।

परिच्छेद ८: बाधा अड्कन फुकाउ तथा खारेजी र बचाउ

६.१ यस कार्यविधि अनुसारको कार्यान्वयनमा केहि बाधा अड्काउ परेमा गाउँ कार्यपालिकाले फुकाउन सक्नेछ।

६.३ खारेजी र बचाउ: (१) कार्यपालिकाबाट यस स्वयंसेवक शिक्षक व्यवस्थापन सम्बन्धि अर्को व्यवस्था तथा स्वीकृत भएपश्चात यस कार्यविधि खारेज भएको मानिनेछ ।

(२) यस कार्यविधिमा उल्लेख भएका विषयमा यसै कार्यविधि बमोजिम हुने र उल्लेख नभएको विषयमा गाउँपालिकाले निर्धारण गरेबमोजिम हुनेछ । तर, यस कार्यविधिको कुनै व्यवस्था प्रचलित कानूनसंग बाझिएमा बाझिएको हदसम्म अमान्य हुनेछ ।

आज्ञाले,

नवेशराज हमाल
प्रमुख प्रशासकीय अधिकृत

अनुसूची १

बन्दिपुरगाउँपालिका, तनहुँ

स्वयंसेवक शिक्षक स्वयम् सेवक शिक्षक पदको लागि आवेदन फाराम

क. उमेदवारले सेवा गर्न चाहेको पद: विज्ञापन नं.

तह:

ख. उमेदवारको वैयक्तिक विवरण:

उमेदवारको नामथर देवनागरीमा:.....

In English Block letter:

स्थायी ठेगाना: जिल्ला गा.पा/ न.पा: वडा नं.

.....

टोल: घर नं. सम्पर्क नं.

.....

पत्राचार गर्ने ठेगाना: जिल्ला गा.पा/ न.पा: वडा नं.

.....

टोल: घर नं. सम्पर्क नं.

.....

बाबुको नामथर: आमाको नामथर:

.....

बाजेको नामथर: श्रीमान्/श्रीमतीको नामथर:.....

.....

जन्ममिति: हालको उमेर:

वर्ष महिना

ग. शैक्षिक योग्यता सम्बन्धि विवरण:

विश्वविद्यालय /बोर्ड/संस्था	शैक्षिक उपाधि	संका य	श्रेणी/प्रतिश त	मूल विषय

घ. संलग्न कागजातको विवरण (संलग्न प्रति समेत उल्लेख गर्ने)

१.
२.
३.
४.
५.
६.
७.
८.

ड. माथि उल्लेखित व्यहोरा ठीक साँचो हो भनी उमेदवारले सहीछाप गर्ने:

उमेदवारको दायाँ बुढी औलाको छाप	उमेदवारको बायाँ बुढी औलाको छाप	दस्तखत	मिति

रजु गर्ने

.....

स्वीकृत गर्ने / अस्वीकृत गर्ने

.....

प्रमुख प्रशासकीय अधिकृत

बन्दिपुरगाउँपालिका
गाउँकार्यपालिकाको कार्यालय
बन्दिपुर, तनहुँ
गण्डकी प्रदेश, नेपाल
स्वयंसेवक शिक्षक स्वयंसेवक शिक्षक प्रतियोगिता
प्रवेश पत्र

फोटोमा
पर्नेगरी
उमेदवारको
दस्तखत

उमेदवारले भर्ने:

- क. उमेदवारको नाम थर:
- ख. तह:
- ग. स्थायी ठेगाना: जिल्ला..... गा.पा/न.पा:
- वडा नं
- घ. परीक्षार्थीको दस्तखत:

सम्बन्धित कर्मचारीले भर्ने:

मिति साल महिना गते विहान/दिउसो

वजे हुने स्वयंसेवक शिक्षक स्वयंसेवक शिक्षक प्रतियोगितात्मक परीक्षामा तपाइलाई सम्मिलित हुन अनुमति दिइएको छ । विज्ञापमा तोकिएको शर्त पूरा नगरेको ठहर भएमा जुनसुकै बखत यो प्रवेश पत्र रद्द हुनेछ ।

परीक्षाकेन्द्र:रोल नं अधिकृतको दस्तखत
.....

बन्दिपुरगाउँपालिका
गाउँकार्यपालिकाको कार्यालय
बन्दिपुर, तनहुँ
गण्डकी प्रदेश, नेपाल

स्वयंसेवक शिक्षक स्वयम् सेवक शिक्षक प्रतियोगिता
प्रवेश पत्र

फोटोमा
पर्नेगरी
उम्मेदवारको
दस्तखत

उमेदवारले भर्ने:

ग. उमेदवारको नाम थर:

घ. तह:

ङ. स्थायी ठेगाना: जिल्ला..... गा.पा/न.पा:

वडा नं

च. परीक्षार्थीको दस्तखत:

सम्बन्धित कर्मचारीले भर्ने:

मिति साल महिना गते विहान/दिउसो
वजे हुने स्वयंसेवक शिक्षक स्वयम् सेवक शिक्षक प्रतियोगितात्मक परीक्षामा तपाइलाई
सम्मिलित हुन अनुमति दिइएको छ । विज्ञापमा तोकिएको शर्त पूरा नगरेको ठहर भएमा
जुनसुकै बखत यो प्रवेश पत्र रद्द हुनेछ ।

परीक्षाकेन्द्र:रोल नं अधिकृतको दस्तखत
.....